

اسلامی دنیا میں عائی قوانین کی اصلاح

اسلامی دنیا میں عائی قوانین کی اصلاح کو جاری ہوئے تیس سال سے زیادہ کا عرصہ گزر چکا ہے۔ اصلاح میں مسلم خواتین کے حق نکاح و طلاق ہر خاص طور سے زور دیا گیا ہے۔ اس اصلاح کو دو طریقوں سے بروئے کار لایا گیا ہے۔ اول تو یہ کہ ترکی اور البانیہ کی طرح اسلامی شخصی قانون کو ختم کر کے مغربی قوانین کو تمام و کمال قبول کر لیا جائے۔ جیسا کہ ترکی اور البانیہ میں کیا گیا یا یہ کہ اسلامی شخصی قانون میں بذات خود ترمیم کر لی جائے۔

تین مارچ سنہ ۱۹۲۶ء کو ترکی میں خلافت کا خاتمہ ہوا اور آٹھ اپریل سنہ ۱۹۲۷ء کے قانون کی رو سے شرعی عدالتیں ختم کر دی گئیں (۱) سنہ ۱۹۲۸ء کا ترکی دستور لادینی ریاست کے اصول پر مبنی تھا۔ ان اہم واقعات نے ترکی میں مغربی قوانین کو قبول کرنے کے لئے راہ ہموار کر دی۔ مغربی مبصروں نے ان واقعات کو مشرق قریب میں قیام اسلام کے بعد کے اہم ترین واقعات قرار دیا ہے۔ (۲) سنہ ۱۹۳۰ء میں سوئٹزرلینڈ کا ضابطہ "دیوانی اور اور ضابطہ" فرائض ترکی میں رائج ہوا۔ اسی سال یورپ کے مختلف ضوابط تجارت کو ترتیب دے کر ایک ضابطہ "تجارت بھی رائج کیا گیا۔ سنہ ۱۹۴۶ء ہی میں ۱۸۸۹ کا تعزیرات اطالیہ بھی رائج ہوا تھا۔ سنہ ۱۹۴۷ء کے بعد سوئٹزرلینڈ کے "نیوکائل کمیشن" کے ضابطہ "دیوانی سے ترکی کا ضابطہ دیوانی تیار کیا گیا اور سنہ ۱۹۴۸ء میں جرمنی کے ضابطہ "فوجداری

سے خابطہ "فوجداری مرتب" ہوا۔ سنہ ۱۹۴۹ کا قانون جہازرانی بھی جرمن قانون جہازرانی کے لمونی پر مرتب کیا گیا تھا۔ (۲)

خابطہ "دیوانی" کے نفاذ کے بعد سے اسلامی قوانین کے اثرات کے تحت اصل متن میں متعدد ترمیمیں ہوتی رہی ہیں۔ اس کی وجہ یہ ہے کہ ترکی میں تقریباً ننانوئے فی حد آبادی مسلمانوں کی ہے۔ اس بنا پر یہ نتیجہ نکالنا غلط نہ ہوگا کہ ترکی کے موجودہ شخصی قانون کا ڈھانچہ اسلامی اور مغربی قوانین کے امتزاج کی وجہ سے عدیم النظیر ہے۔ (۳)

یہاں ہم خاص طور سے پاکستان - مصر اور یونیون کے اسلامی عائلی قوانین کی اصلاح کو مدنظر رکھیں گے جو حال ہی میں رائج ہوئی ہے اور دوسرے اسلامی ملکوں کے لئے مثال بن سکتی ہے۔

قانون انفساخ نکاح مسلمین سنہ ۱۹۳۹ء

بر صغیر ہند و پاک میں اسلامی عائلی قوانین میں اصلاح کا پہلا قدم "قانون انفساخ نکاح مسلمین سنہ ۱۹۳۹ء" کی منظوری تھا۔ بر صغیر میں مسلم خواتین کے حقوق کے تحفظ کے سلسلہ میں ہندوستانی اسعبلي کا یہ قانون اہم ترین سمجھا جاتا ہے۔ اس قانون کی رو سے مسلمان عورتوں کو متدرجہ ذیل ایجاد کیا گیا تھا۔

حق دیا گیا تھا۔

(۱) شوہر چار سال سے زیادہ عرصے سے مفقود الخبر ہو۔

(۲) شوہرنے دو سال تک نان نفقے کی ادائیگی میں غفلت بر تی ہو یا ناکام رہا ہو۔

(۳) شوہر کو سات ماں یا اس سے زیادہ کی سزا ہو گئی ہو۔

(۵) شوہر تین سال تک کسی معقول وجہ کے بغیر وظیفہ "زوجیت ادا کرنے میں ناکام رہا ہو -

(۶) شوہر اکاح کے وقت نامرد ہو اور یہ سلسلہ جاری رہے -

(۷) شوہر دو سال تک دماغی توازن سے محروم رہے یا جذام یا کسی مذہبی جنسی مرض میں مبتلا ہو -

(۸) عورت کا نکاح ۱۵ سال کی عمر سے پہلے باب یا مرپرست نے کر دیا ہو اور وہ اٹھاڑہ سال کی عمر تک پہنچنے سے پہلے نکاح کی تنسیخ کر دیے بشرطیکہ نکاح کی تکمیل نہ ہوئی ہو -

(۹) شوہر بیوی کے ساتھ بیرحمی سے پیش آتا ہو یعنی :

(الف) بیوی کو اکثر زدو کوب کرتا ہو یا اپنے ظالمانہ رویہ سے بیوی کی زندگی تکلیف دہ بناتا ہو خواہ یہ رویہ جسمانی زدو کوب پر مبنی ہو یا

(ب) بدنام عورتوں سے میل جول رکھتا ہو یا گناہ کی زندگی بسر کرتا ہو -

(ج) بیوی کو گناہ کی زندگی پر مجبور کرنے کی کوشش کرتا ہو یا

(د) بیوی کی جائیداد فروخت کر دے یا بیوی کو اس کی جائیداد پر قانونی حق استعمال کرنے سے روکے -

(س) بیوی کو اس کی مذہبی رسوم ادا کرنے سے باز رکھنے کی کوشش کرتا ہو -

(ص) اگر اس کی ایک سے زیادہ بیویاں ہوں اور قرآنی تعلیمات کے مطابق وہ ایک بیوی کے ساتھ عدل نہ کرتا ہو .

(ط) یا اس کے علاوہ کوئی اور سبب جو اسلامی قانون کی رو سے انفساخ نکاح کے لئے جائز سمجھا جائے - (۷)

اس قانون کی دفعہ چار کے بموجب شادی شدہ مسلمان عورت کی تبدیلی مذہب انفساخ نکاح کا سبب نہیں ہوتی ۔ اس کے باوجود شادی شدہ مسلمان عورت تبدیلی " مذہب کے بعد مندرجہ بالا دفعہ دو میں بیان کئے ہوئے اسباب میں سے کسی ایک سبب کی بنا پر انفساخ نکاح کی اجازت حاصل کر سکتی ہے ۔

قانون انفساخ نکاح مسلمین سنہ ۱۹۴۶ء کی منظوری سے پہلے مسلمان عورت کے ایسا ہر نکاح کے عدالتی انفساخ کو مالکی دبستان کے علاوہ اور کوئی اسلامی دبستان قانون صحیح نہیں تسلیم کرتا تھا ۔ مالکی دبستان بھی مسلمان عورت کے اس حق کو محدود حالتوں میں تسلیم کرتا تھا ۔ (۷) اس قانون کی منظوری سے مالکی قانون کا یہ اصول کسی استثنی کے بغیر دوسرے دبستانوں میں بھی استعمال ہونے لگا ۔ اسے بجا طور پر عورتوں کی آزادی اور ان کے مدت سے غصبہ شدہ چائے حقوق کی بازیابی کے راستے کا سب سے اہم قدم سمجھنا چاہئے ۔

مختلف ہائی کورٹوں نے اس قانون کے عمل درآمد خصوصاً شوہر کی جانب سے بیوی کے نان و نفقے کے سلسلہ میں متضاد خیالات کا اظہار کیا ہے ۔ (۸)

استدلال کا ایک سلسہ ہمیں یہ باور کرتا ہے کہ اس قانون نے شوہر کے فرائض کی وضاحت نہیں کی ہے اور اس مقصد کے لئے ہمیں عام اسلامی قانون کا مطالعہ کرنا پڑے گا (۹) ۔ نان و نفقے کے سلسلہ میں اسلامی قانون کا متفقہ اصول یہ ہے کہ شوہر حکم عدلوی کرنے والی بیوی کے نان و نفقے کا ذمہ دار نہیں ہے ۔ استدلال کا دوسرا سلسہ بھی وزنی اور پہلے سلسلے کے برابر ہی مطمئن کرنے والا ہے ۔ اس کے مطابق قانون انفساخ نکاح مسلمین سنہ ۱۹۴۶ء کی دفعہ دو کی چوتھی شق میں، " کسی معقول وجہ کے بغیر " کے الفاظ شامل ہونا اور دوسری شق میں ان کا شامل نہ ہونا عمدًا ہے ۔ چنانچہ اگر ایک بیوی کسی جائز وجہ سے اپنے شوہر کے ماتھے زندگ بسر کرنے سے انکار کرتی ہے تو اسے شوہر کے دو سال تک نان و نفقہ ادا کرنے میں ناکام رہنے کی وجہ سے طلاق کا حکم حاصل کرنے کا حق ہوتا ہے ۔ اس کا مطلب یہ ہے کہ بیوی

غلطی پر ہو اور وہ اپنے عمل سے شوہر کو نان و نفقہ ادا نہ کرنے پر مجبور کر دے تو اسے طلاق کا حکم حاصل کرنے کا موقعہ مل سکتا ہے ۔ یہ ایک طرح سے خطا کاری امداد کرنا ہوگا اور اسلامی قانون کے اصولوں کے غیر مطابق ۔ (۱۰)

مذکورہ بالا تاویل کے خلاف ایک دلیل یہ بھی ہے کہ ایسی حالتوں میں شوہر مهر ادا کرنے پر مجبور ہوتا ہے ۔ مہر بعض اوقات اتنا زیادہ ہوتا ہے کہ شوہر کی مصیبت آ جاتی ہے ۔ بر صغیر ہند و پاکستان خصوصاً شمالی ہند میں بعض خاندانوں کا بہرم قائم رکھنے کے لئے علامتی مہر مقرر کرنے کا غلط رواج قائم ہو گیا ہے ۔ اس رواج کے تحت مہر نامے میں مہر کی رقم بہت زیادہ لکھی جاتی ہے اور اس کے ادا کرنے کا کوئی ارادہ نیہن ہوتا (۱۱) ۔ حالانکہ اسلامی قانون کی روح کے بموجب مہر کی رقم شادی کے وقت بیوی کو ملجانا چاہئے ۔ علامتی مہر مقرر کرنے کے اس غلط رواج نے مہر کی اسلامی روح کے مقصد کو بالکل ختم کر دیا ہے ۔ ایک طرف تو یہ محض کاغذی کارروائی ہو کر رہ گیا ہے اور دوسری طرف یہ شوہر کو جائز اسباب کے باوجود اپنی بیوی کو طلاق دینے سے باز رکھنے کی کوشش کرتا ہے ۔ کیون کہ شوہر مہر کی بھاری رقم ادا نہیں کر سکتا ۔ اس کے علاوہ مہر کی بھاری رقم قرض خواہوں کے خلاف ایک ظالمانہ روئی کے طور پر عمل کرتی ہے اور ورنہ خصوصاً شوہر کی موجودگی میں مر جانے والی بیوی کی اولاد کے لئے نامناسب ہے ۔ (۱۲)

عملی اعتبار سے مسلمان عورت کے ایما پر طلاق کا حکم نامہ مسلمان فقہا بالخصوص حنفی فقیہوں میں مابہ النزاع رہا ہے اور مطلقہ عورت کے لئے مالی پریشانی اور بدنامی کا سبب ثابت ہوا ہے ۔ فقہ حنفی کے مطابق طلاق کا حق شوہر کو حاصل ہوتا ہے ۔ نکاح میں اسی کو برتری حاصل ہے ۔ یہ نظریہ مندرجہ ذیل آیت قرآنی پر مبنی ہے ۔ (۱۳)

” اور اگر تم ان بیویوں کو طلاق دو قبل اس کے کہ ان کو ہاتھ لگاؤ اور ان کے لئے کچھ مہر بھی مقرر کر چکے تھے تو جتنا مہر تم نے مقرر

کیا ہو اسکا نصف (واجب) ہے مگر یہ کہ وہ عورتیں اپنا نصف معاف کر دین یا یہ کہ وہ شخص رعایت کر دے جس کے ہاتھ میں نکاح کا تعلق رکھنا اور توڑنا ہے - (البقرۃ آیت نمبر ۷۲)

حنفی فقہاء اس آیت کی تفسیر سے یہ مراد لیتے ہیں کہ شوہر کی اجازت کے بغیر کسی عدالت کو طلاق کا حکم جاری کرنے کا حق نہیں ہے - فہمہ حنفی کے اس اہم اصول کو نظر انداز کرنے کی وجہ سے قانون انساخ نکاح مسلمین سنہ ۱۴۹ ہر اعتراضات کئے گئے ہیں - (۱۸)

اسلامی قانون کی رو سے شوہر کو بیوی کے اخراجات ادا کرنے کے لئے اس صورت میں بھی مجبور نہیں کیا جاسکتا جبکہ شوہر کے پاس ان کے ادا کرنے کے لئے کافی چانداد بھی نہ ہو - یہ مصیحت اور طلاق سے متعلق معاشرتی بدنامی متعدد مظلوم مسلمان عورتوں کے لئے جو اپنے ظالم شوہروں سے طلاق حاصل کرنا چاہتی تھیں ایک پر زور مانع قوت ثابت ہوئی ۔

موجودہ عہد میں نکاح اور طلاق کے متعلق مسلمان عورتوں کی مشکلات میں اخافہ ہو گیا ہے اس پس منظر میں حکومت پاکستان نے وزارت قانون کی ایک قرارداد مورخہ چار اگست سنہ ۵۵ کے ذریعہ نکاح اور عائلی قوانین کے لئے ایک کمیشن مقرر کیا جو سات اراکین پر مشتمل تھا - کمیشن نے رائے عامہ معلوم کرنے کی غرض سے ایک مفصل سوالنامہ جاری کیا جو شخصی قانون کے سارے شعبوں پر محیط تھا - کمیشن کی غرض و غایت اور دائرہ عمل یہ تھا ۔

”کیا مسلم خواتین کو اسلامی تعلیمات کے مطابق معاشرے میں ان کا صحیح مقام عطا کرنے کے لئے نکاح - طلاق - کفالت اور دوسرے متعلقہ امور سے تعلق رکھنے والے موجودہ قوانین میں تبدیلی کی ضرورت ہے؟“ کمیشن سے نکاح و طلاق کے صحیح رجسٹریشن - کسی فریق کے حق طلاق کو عدالت یا کسی اور قانونی ذریعے سے استعمال کرنے - کفالت اور عورتوں کے حقوق کو متأثر کرنے والے معاملات کے جلد فیصلے کے لئے خاص عدالتون کے قیام کے بارے میں اظہار خیال کرنے کو کہا گیا تھا - (۱۶)

نکاح اور عائیلی قوانین کے کمیشن کی رپورٹ

اب ہم نکاح اور عائیلی قوانین کے کمیشن کی رپورٹ پر جمالی نظر ڈالیں گے اور کمیشن کے ایک رکن مولانا احتشام الحق کے اختلافی نوٹ کو ابھی مد نظر رکھیں گے ۔ اس کے ساتھ ہی ہم عائیلی قوانین کے حالیہ آرڈیننس پر بھی غور کریں گے ۔

ابتدا میں کمیشن نے اپنے قیام کے اسباب بیان کئے ہیں اور اجتہاد میں ضرورت پر زور دیتے ہوئے کہا ہے ۔

”چونکہ ہر دور اور ہر زبانے کے انسانی مراسم اور واقعات کی مختلف نوعیتوں کا اندازہ کرنا کسی شخص کے لئے ممکن نہیں ہے اس بنا پر پیغمبر اسلام نے اپنے معاصرین کے لئے قرآن و حدیث کے باوجود آزادانہ قانون سازی اور معدالت پردازی کا بڑا وسیع میدان چھوڑا ہے ۔ یہی اجتہاد یا تفسیری ذہانت کی وہ بنیاد ہے جس پر قرآن اور سنت کے دائرے میں رہ کر عمل کیا جاتا ہے“ (۱۷)

اس کے بعد کمیشن نے اینگلو میٹھن قانون کے ناقص انداز اور جامد ہونے کا تذکرہ کیا ہے اور اس بنا پر اسے عوام کی زندگی اور ذہن کے لئے ناموزون قرار دیا ہے۔ نکاح اور عائیلی قوانین کی اصلاح، کمیشن کی رائے میں پاکستان کے طریقہ ”کار کے قانون کی تعمیر نو کی وسیع اسکیم کی ابتدا ہے ۔“

کمیشن نے یہ خیال ظاہر کیا ہے کہ نکاح اور عائیلی تعلقات کی اس بنیاد میں ترمیم کا کوئی سوال نہیں پیدا ہوتا جو قرآن مجید میں مذکور ہے یا جس کے متعلق سنت میں واضح اور مستند حوالہ ملتا ہے (۱۸)

ازدواجی تعلقات کے سلسلے میں کمیشن نے مسلمان عورتوں کی حالت کے بارے میں بڑی وضاحت سے لکھا ہے ۔

”خاص طور پر عورتوں کی بیچارگی سے نہ صرف بعض شوہر ہورا ہوا فائدہ اٹھاتے ہیں بلکہ عورتوں کے والدین ۔ بھائی اور دوسرے مرد عزیز بھی

ان کا استھصال کرتے ہیں۔ شادیاں فریقین کی آزادانہ اجازت کے بغیر ہوتی ہیں اور بعض فرقوں میں لڑکیاں مویشیوں کی طرح مجبوہ شوہروں کے ہاتھ فروخت کر دی جاتی ہیں۔ جو شخص لڑکی کے باپ کو سب سے زیادہ رقم دینا ہے لڑکی اسی کو مل جاتی ہے۔ لڑکی نہ اس آدمی کو جانتی ہے نہ اسے پسند کرنے کا موقع ملتا ہے۔ مہر یا شوہر کی طرف سے بیوی کو مانے والا تھفہ شادی جس کا مقصد عورت کو معاشری مقام اور تیفظ عطا کرنا ہے، شاذ و نادر ہی ادا کیا جاتا ہے۔ زیادہ تر حالتوں میں یہ محض ایک فرضی کاروائی سمجھا جاتا ہے۔ بیوی میں نہ تو اتنی جرأت ہوتی ہے اور نہ اتنے وسائل ہوتے ہیں کہ وہ شوہر کو مہر کی ادائیگی پر مجبور کر سکے۔ اس کی وجہ، ہماری عدالتوں کا تاخیری اور تباہ کرن طریقہ کار ہے۔ اگرچہ ہمارے معاشرے میں مردوں کی بہت تغوری سی تعداد تعدد ازدواج ہر عمل کرتی ہے لیکن اس ضمن میں ان کے مقاصد اور طریقہ عمل ہمیشہ غیر عقلی اور غیر اسلامی ہوتے ہیں۔^(۱۹)

کمیشن نے نکاح کے لازمی رجسٹریشن اور ایک معیاری نکاح نامے کی ترتیب کی سفارش کی ہے۔ مولانا احتشام الحق کے علاوہ کمیشن کے تمام ارکان نے یہ خیال ظاہر کیا ہے کہ کمسنی کی شادی کو قانوناً ممنوع قرار دے دیا جائے اور انہارہ سال سے کم عمر کے مرد اور مولہ سال سے کم عدر کی عورت کو معاہدہ نکاح نہ کرنے دیا جائے۔ کمیشن نے یہ بھی خیال ظاہر کیا کہ نکاح نامے میں قانونی طور پر یہ شرط بھی رکھی جائے کہ شوہر کے حق طلاق کی طرح عورت کو بھی خلع کا پورا حق ہوگا۔ نکاح کے معاہدے کے تحت یہ حق اسے ملتا ہے۔ یہ شرط اسلامی قانون کے بالکل مطابق ہوگی جو نکاح اور طلاق میں تفویض کے اصول کو تسلیم کرتا ہے۔^(۲۰)

کمیشن نے یہ سفارش کی ہے کہ والدین یا سر پرستوں کی جانب سے لڑکیوں کی فروخت کو قابل سزا جرم قرار دیا جائے اور مجرموں کو سخت سزاوں دی جائیں۔ کمیشن نے ایک مجلس میں شوہر کی جانب سے تین طلاقوں

کے اعلان کو غیر اسلامی قرار دے کر مذموم نہ ہرا�ا ہے اور سفارش کی ہے کہ طلاق کے قرآنی طریقے یعنی طہر کے تین مہینوں پر عمل کیا جائے اور ایک معیاری طلاق نامہ وضع کیا جائے - نکاح کی طرح ہر طلاق کی رجسٹری بھی افسر مال کے بہاں ہونی چاہئے - کمیشن کے بعض اراکین نے یہ خیال ظاہر کیا ہے کہ عورتوں کے حقوق کے تحفظ کے لئے صرف طلاق کی رجسٹری کافی نہیں ہے بلکہ طلاق کے هر مقدمے کا فیصلہ عائلی قوانین کی عدالتون میں ہونا چاہئے - ” (۲۱)

بیوی کے ایسا پر طلاق کے بارے میں کمیشن نے یہ خیال ظاہر کیا ہے کہ قانون انفالخ نکاح مسلمین ۳۶۹ء میں کسی ترمیم کی ضرورت نہیں ہے البتہ خلع کو زیادہ یقینی اور مطلق بنانے کے لئے مزید قانون وضع کر دیا جائے - کمیشن نے سفارش کی ہے کہ اختلاف مزاج کی بنا پر بیوی کو صرف خلع حاصل کرنے کا حق ملتا ہے - (۲۲)

تعداد ازدواج کے مسئلہ پر کمیشن نے ہر بناۓ عدل یہ ضروری سمجھا ہے کہ دوسری شادی کرنے سے بھلے کسی شخص کو عائلی قوانین کی عدالت سے اجازت حاصل کرنا ہوگی اور ان خاص حالات کی وضاحت کرنا پڑے گے جن کی بنا پر دوسری شادی ضروری ہے - اسے عدالت کو بھلی بیوی اور اس کی اولاد کے مساویانہ سلوک کے بارے میں بھی مطمئن کرنا پڑے گا اور یہ ثابت کرنا پڑے گا کہ وہ دوسری شادی صرف اس لئے نہیں کر رہا ہے کہ اسے بھلی بیوی سے زیادہ حسین اور کم من عورت حاصل ہو جائے - اس سفارش کے تحت یہ خیال کارفرما ہے کہ کسی ایسے شخص کو جو دو بیویوں کی کفالت نہیں کر سکتا ہے دوسری شادی کی اجازت نہ دی جائے - ۲۳

مہر کی ادائیگی کے بارے میں کمیشن نے یہ کہا ہے کہ ایسا قانون بنا دینا چاہئے جس کی رو سے شوہر کے لئے نکاح نامہ میں اکھی جانے والی مہر کی رقم خواہ وہ کتنی ہی زیادہ کیوں نہ ہو، کہ ادا کرنا ضروری ہو اور اس کی ادائیگی کے مقدمات میں 'زمانہ کی کوئی حد مقرر نہ کی جائے - کفالت کے سلسلے

میں کمیشن نے یہ ضروری سمجھا ہے کہ عدالت کو اس امر کا اختیار دے دیا جائے کہ وہ بیوی کو تین ۶۰ روپیے مہینے تک گزارہ الاونس عطا کر سکیں اس کی وجہ یہ ہے کہ اخراجات زندگی بلند ہو گئے ہیں - (۲۴) فوجداری عدالت کے ذریعے گزارہ الاونس حاصل کرنے کے موجودہ طریقے کو جو تیز اور موثر ہے کمیشن نے بھی پسند کیا ہے - بیوی کو گزارہ الاونس حاصل کرنے کا استحصال اس مقصد کے لئے منہمہ دائر کرنے سے تین سال پہلے سے ہونا چاہئے - آخر میں کمیشن نے یہ خیال ظاہر کیا ہے کہ خاص عدالتیں (ازدواجی اور عائلی قوانین کی عدالتیں) قائم کی جائیں تاکہ عائلی قوانین سے متعلق مقدمات کا جلد فیصلہ ہو سکے اور پیچیدہ قانونی طریقہ کار کو سہل بنایا جائے - (۲۵)

اختلافی نوٹ

کمیشن کے ایک رکن مولانا احتشام الحق نے اس سلسلے میں ایک اختلافی نوٹ لکھا ہے اور اجتہاد کے متعلق کمیشن کے اظہار خیال کے حق کی پر زور تردید کی ہے - ان کے نزدیک اس کے ذریعے سے "اسلام کے مسلمات اور شریعت اسلامیہ کی بنیادوں کو مجاہد کرنے کی ناکام کوشش کی گئی ہے جو اپنی جگہ غیر آئینی اور غیر اصولی بھی ہے" (۲۶)۔ انہوں نے اس امر کی بھی مذمت کی ہے "کہ کمیشن کے بیشتر افراد نہ احکام و قوانین اسلام کا تفصیلی علم رکھتے ہیں اور نہ استنباط قوانین کے کام سے واقف ہیں" ان کی رائے میں "کمیشن کے اراکین قرآن اور سنت کی خلاف ورزی اور قہقہہ اسلام کی تضیییک میں یک زبان اور ہم نوا رہے" اور اس کا نام ریورٹ میں اجماع رکھ کر شرعی اصلاح کی میں پلید کی گئی ہے، (۲۷)

اگے چل کر وہ کہتے ہیں "اصولی طور پر خالص شرعی مسائل میں ہبک سے استصواب رائے کا طریقہ شریعت اسلامیہ کے ساتھ استخفاف اور اہانت دین کا معاملہ کرتا ہے جس کو کسی طرح برداشت نہیں کیا جا سکتا" اجتہاد کے معنی کی تفصیلی وضاحت کے بعد وہ کہتے ہیں کہ "فقہ اسلامی

میں ترقی کا راستہ قیاس کے ذریعے سے ہے ” تجدد پسند مسلمانوں کو انگریزی تعلیم کا طعنہ دیتے ہوئے انہوں نے کہا ہے کہ اس تجدد نے عورتوں کو آلہ ” ہوس رانی سے زیادہ حیثیت نہیں دی ہے ” (۲۸)

انہوں نے اس امر پر زور دیا ہے کہ کمیشن نے تفویض طلاق کو عورتوں کا مسلمہ حق قرار دیا ہے لیکن یہ عورت کا اپنا حق نہیں ہے بلکہ خود مرد کی طرف سے اپنے حق کا عطا یہ ہے۔ انہوں نے نکاح اور طلاق کے لازمی و جسٹیشن اور ان کی عدم تعامل کو قابل سزا جرم قرار دینے کی تجویز کی مخالفت کی ہے۔ انہوں نے کمیشن کے اس نظریہ کو کہ ازدواجی عدالت کی مداخلت کے بغیر کسی طلاق کی اجازت نہ دی جائے مخصوصکہ خیز اور شریعت کے منافی قرار دیا ہے۔ شوہر کے اپنی بیوی کو طلاق دینے کے حق پر پابندی لکانا اسلامی تعلیمات کو مسخ کرنا ہے۔ انہوں نے اس سلسلے میں مزید یہ کہا ہے کہ :

”اگر آپ جائز طلاق کا راستہ پند کریں گے یا کورٹ کی بندش میں جکڑیں گے تو آئے دن طلاق کے علاوہ مذکورہ بالا طریقوں سے لوگ جدائی کی راہ نکالیں گے۔ نعوذ بالله حرمت مصاہرت عام ہو جائے گی اور مسلمانوں کا معاشرہ ذلیل ترین ہو جائے گا۔“ (۲۹)

کمیشن نے قانون انفساخ نکاح مسلمین سنہ ۱۳۹۴ کے تحت عورت کی طرف سے مطالبه ” طلاق کی جو تجاویز پیش کی ہیں ان پر تبصرہ کرتے ہوئے مولانا احتشام الحق نے اس قانون کو قطعی طور پر قابل اصلاح قرار دیا ہے۔ ان کی رائے میں اختلاف مزاج مہمل بات ہے۔ البتہ اختلاف مزاج کے انتہائی درجے جن میں نباه ثاقب برداشت ہو جائے۔ دوسری طرح طے کئی جاسکتے ہیں۔ اس قسم کے حالات ہی میں خلع کی اجازت ہونا چاہئے۔“ (۳۰)

مولانا کی سب سے کڑی تنقید کمیشن کے اس نظریہ پر ہے جس کے تحت تعدد ازدواج ہر پابندی لگانے کی مفارش کی گئی ہے۔ ان کی رائے میں یہ انتہائی ہے اصولی ہے۔ انہوں نے اس امر کی مذمت کی ہے کہ یورپ کی تقلید میں

کمیشن نے تعدد ازدواج پر پابندی لگانے کی سفارش کی ہے لیکن مسلم معاشرے میں اس کی افادیت پر کوئی غور نہیں کیا۔ (۳۱) تعدد ازدواج فطری ہے اور اصول شریعت کے مطابق قانونی حیثیت رکھتی ہے۔ تعدد ازدواج جو قرآن مجید میں مذکور ہے صرف یہیم الٹکیوں کے ساتھ مخصوص نہیں ہے۔ انہوں نے اس امر کا اعتراف کیا ہے کہ ”فی زمانہ تعدد ازدواج کی اجازت کو عام طور پر عیاشی کے لئے استعمال کیا جاتا ہے اور مسلمان عورتوں کو ان کے قانونی حقوق سے محروم کیا جا رہا ہے۔ ان کی رائے میں ”اس کی وجہ ازدواجی و عائلی نظام شریعت کے قیام یہ ہماری محرومی ہے“ انہوں نے کہا ہے کہ ”حاصل یہ کہ تعدد ازدواج کی اجازت کو برقرار رکھنا اور اس کے خاطر استعمال پر پابندی لکانا مسئلہ کا صحیح حل ہے۔ مناسب یہ ہے کہ لوگوں کو اجازت کے صحیح استعمال کے لئے ذہنی تربیت دی جائے“۔ (۳۲)

مسلم عائلی قوانین کا آرڈیننس

مارچ منہ ۶۶ میں حکومت پاکستان نے اسلامی عائلی قوانین کا آرڈیننس نافذ کیا اور تعدد ازدواج پر پابندی عائد کر دی۔ اور تکالح کا رجسٹریشن لازمی قرار دے دیا۔ اس آرڈیننس کی خاص خاص باتیں درج ذیل ہیں۔ (۳۳)

- (۱) مصالحتی کونسل کی اجازت کے بغیر کوئی شخص دوسری شادی نہیں کر سکتا۔

(۲) دوسری شادی کرنے سے پہلی بیوی کی اجازت لازمی ہے۔

- (۳) اگر دوسری شادی مصالحتی کونسل کی اجازت کے بغیر کی گئی ہے تو مجرم کو اپنی پہلی بیوی کا مہر فوراً ادا کرنا پڑے گا یا حکومت کا رسپور یہ رقم بیوی کو ادا کرنے کے لئے شوہر سے وصول کرائے گا یا مجرم کو ایک سال قید محض سزا ہوگی یا پانچ ہزار روپیہ تک جرم اماں ہو گا یا دوسرن سزاں دی جائیں گی۔

(۴) شادبou کا رجسٹریشن لازمی ہے۔

(ہ) باب کی موجودگی میں فوت ہونے والے لڑکے یا لڑکی کی اولاد کا حق
میراث از سر نو برقرار کیا گیا ہے۔

ا۔ اسلامی عائیلی قوانین کے آرڈیننس کا تذکرہ کرتے ہوئے لاہور کا ایک
رسالہ اپنے ادارئے میں لکھتا ہے۔ (۳۴)

”اگرچہ اصلاح بذات خود قابل تعریف ہے لیکن اس کی کامیابی کا انحصار
اس کی دفعات کے موثر اور آسان طریقہ نفاذ پر ہے۔ مثال کے طور پر اب بھی
شوہر کے لئے یہ ممکن ہے کہ وہ جبرا فریب کے ذریعہ سے اپنی بیوی سے
دوسری شادی کی اجازت حاصل کر لے ہو رہ یہ کہ بیوی کا نقطہ نظر پرداز ہو
علیحدگی کے موجودہ حالات میں ہو رہی طرح ظاہر نہیں ہو سکتا۔ ممکن ہے کہ
اس کی عدم موجودگی میں شوہر اپنی دلیل سے مصلحتی کونسل کو آسانی سے
ہموار کر لے۔ تمام مرد افراد پر مشتمل کونسل کے سامنے عورت کو اپنا
نقطہ نظر بیان کرنے میں شرم محسوس ہوگی۔ اور کسی عورت کی تقدیر کو
تمام و کمال بنیادی جمہوریت کے چیرمین کے حوالے کر دینا کوئی بہت مناسب
بات نہ ہوگی۔ ممکن ہے کہ یہاں بھی کسی مقام سے کے فیصلے میں سیاست دان
اپنا ہنر دکھائیں۔ مثال کے طور پر یہ ممکن ہے کہ سیاسی اعتبار سے ایک
با اثر شخص جو کسی ازدواجی مقدمے میں مأخوذه ہے چیرمین سے اپنا نقطہ نظر
منوانے میں کامیاب ہو جائے۔ بد عملی اور عصبیت کے ان تمام امکانات سے محفوظ
رہنے کے لئے شاید معقول تر صورت یہ ہوگی کہ عائیلی قوانین کی عدالتی فائم
کر دی جائیں۔ یہ حقیقت ہے کہ مرد اب بھی صنف قوی ہیں اور معاشرتی۔
سرکاری اور سیاسی حلقوں میں عورتوں سے بدرجہما زیادہ قوت اور اثر رکھتے ہیں۔ اس
برقری سے یہ بات ظاہر ہو جاتی ہے کہ اب بھی عورتوں کے ساتھ یہ انصافی
کشے جانے کے امکانات موجود ہیں۔ چنانچہ اگلا قدم یہ ہونا چاہئے کہ ایسے
تحفظ مہیا کردئے جائیں جن کی وجہ سے اس اصلاح کی روح کی تضیییک ممکن
نہ ہو۔“

اس اصلاح کے نتائج کے بارے میں ابھی کوئی حکم لگانا بہت قابل از وقت ہوگا۔ شادی اور عائیلی قوانین کے کمیشن کی مفارشات کی روشنی میں اسلامی عائیلی قوانین کا آرڈیننس مخصوص اصلاح کا پہلا قدم ہے۔ اگرچہ مذہبی حلقوں نے اس آرڈیننس پر بہت نکتہ چینی کی ہے (۳۵)۔ تاہم پاکستانی مسلمانوں کی اکثریت نے اس کا خیر مقدم کیا ہے۔ دیکھنا یہ ہے کہ آیا مصالحتی کونسلیں کمیشن کی روپرٹ میں مذکور ہونے والی عائیلی قوانین کی عدالتون کی طرح موثر ہوں گی اور مظلوم عورتوں کے ساتھ ہورا انصاف کرسکیں گی یا نہیں۔ ابھی یہ بھی واضح نہیں کہ اسلامی عائیلی قوانین کے آرڈیننس کے تحت جو اصلاحیں رائیج ہوتی ہیں طلاق کے معاملات اس قانون کے باہر رہیں گے یا ان کا فیصلہ اسی کے مطابق ہوگا۔

اصلاح—مصر میں

اب ہم مصر کے اسلامی عائیلی قوانین کی نمایاں خصوصیات اور عہد چدید کی اصلاحوں پر غور کریں گے۔

مصر کے شخصی قانون کے ضابطہ کا متن ۱۸۷۵ء میں محمد قادری پاشا کی نگرانی میں مرتب ہوا تھا۔ (۳۶)

مصر کے شخصی قانون کے ضابطہ کے تحت وہ مرد یا عورت جو پندرہ سال کی عمر کو پہنچ گئے ہوں بالغ اور معاہدہ نکاح کرنے کی حقدار سمجھی جاتے ہیں۔ ۱۹۰۹ء میں یورپ کے قوانین کے زیر اثر یہ ترمیم کی گئی کہ تمام شادیوں کا رجسٹریشن کرانا لازمی ہوگا۔ (۳۷) تمام شادیاں قاضی یا ماڈون (وہ لوگ جنہیں قاضی ان فرائض کی ادائیگی کیلئے مقرر کریں) کے تعاون سے ہوں گی۔ ان کا تقرر وزارت عدل کرتی ہے۔ ضابطہ میں اس امر کی پوری وضاحت ہے کہ صرف وہی شادیاں جائز سمجھی جائیں گی جو قاضی کے روپر ہوں۔ شادی کے موقعہ پر دو مرد گواہوں یا ایک مرد اور دو

عورتوں (مسلمان اور بالغ) کی موجودگی ضروری ہے۔ جائز شادی کے لئے ایجاد و قبول کا ہونا ضروری ہے اور ایجاد و قبول گواہوں کے سامنے ہونا چاہئے۔ (۳۸)

مصر میں کفو کا اصول اب بھی بہت اہم سمجھا جاتا ہے۔ یہ جائز اسلامی شادی کے لوازمات میں ہے۔ اگرچہ ہر مسلمان عورت جو پندرہ برس کی عمر کو پہنچ چکی ہو قانونی طور پر بذات خود یا کسی وکیل کی وکالت کے تحت جائز نکاح کرنے کی آزادی رکھتی ہے لیکن یہ آزادی ضابطے کے متن میں بیان کئے ہوئے اصل کفو اور مہر کی شرائط کے تابع ہے۔ اگر ان دونوں لوازمات سے اغماض بردا جاتا ہے تو متعلقہ عورت کے سرپرست یا والدین انساخ نکاح کا مطالبہ کر سکتے ہیں۔ (۳۹) اصولی طور پر کسی مسلمان عورت کو ایسے شوہر سے نکاح نہیں کرنا چاہئے جو معاشرتی اعتبار سے اس سے کمتر ہو ورنہ حقارت امیز شادی ہونے کی وجہ سے اس کا انساخ ہو جائے گا۔

مصری ضابطے کے مطابق شوہر کو درج ذیل اعتبارات سے کم و بیش بیوی کا ہم مرتبہ ہونا چاہیے۔ (۴۰)

(الف) پیدائش - اگر دونوں عرب نسل سے تعلق رکھتے ہیں ۔

(ب) اسلامی خاندان -

(ج) مال و متاع -

(د) عفت ۔

(ه) پیشہ ورانہ یا معاشرتی رتبہ ۔

مناکھین کے لئے آخری چاروں خصوصیات لازمی ہیں خواہ وہ عرب نسل سے تعلق رکھتے ہوں یا کوئی تعلق نہ رکھتے ہوں۔ پہلی خصوصیت یعنی پیدائش میں ہم رتبہ ہونا دوسرا خصوصیات کے مقابلے میں برتسرمیجوہی جاتی ہے۔ وجہ یہ ہے کہ عرب اسلام کا گھوارہ رہا ہے۔ قرآن مجید آنحضرت پر عربی زبان میں نازل ہوا۔ اور رسول اکرم صلی اللہ علیہ وسلم کا تعلق بنو ہاشم سے تھا جو عرب کے تمام قبائل میں ممتاز ترین قبیلہ سمجھا جاتا تھا۔

شوہر کے لئے یہ کافی ہے کہ اسکا دادا مسلمان تھا۔ وہ اپنی بیوی کے ہم مرتبہ سوچا جائے گا خواہ بیوی کے اجداد کتنی بشت سے مسلمان ہوں۔ غیر عرب مسلمان جس کے والدین مسلمان نہیں تھے اس مسلمان کا ہم مرتبہ نہیں سوچا جاسکتا جس کا باپ مسلمان ہو۔ غیر عرب مسلمان بذہب کے گھر سے علم اور ذاتی خوبیوں کی وجہ سے امتیاز حاصل کرسکتا ہے۔ یہ امتیاز اسلامی امتیاز سے بڑتے سوچا جاتا ہے۔ مال و ممتع کی مساوات تمام و کمال ضروری نہیں لیکن یہ اپنی جگہ اہم ہے۔ شوہر کی ذہنی بلندی بیوی کی دولت کے مساوی ہو سکتی ہے۔ عفت کی مساوات اخلاقی قدروں پر مبنی ہے (۲۱) اس کا مطلب یہ ہے کہ مرد اور عورت کی ذاتی خوبیوں کو مد نظر رکھنا چاہئے۔ پاکباز مرد پاکباز عورتوں کے لئے ہیں۔ اور خراب مرد صرف خراب عورتوں کے لئے ہیں۔ خواہ وہ پاکباز والدین کی اولاد ہوں۔

پیشے کی مساوات کو امام ابو حنفہ نے کوئی خاص اہمیت نہیں دی ہے۔ مصری خاطبے میں ان کے شاگرد ابو یوسف کی رائے بر عمل کیا گیا ہے جو اس کے خلاف ہے۔ امام ابو یوسف کی رائے میں گھٹیا پیشے کا آدمی معزز پیشے کی عورت کا جسمی معاشرے میں بلند مرتبہ حاصل ہے مساوی نہیں ہو سکتا۔

مصر میں مہر کی رقم معین نہیں ہے۔ عام طریقہ یہ ہے کہ مناکھین کے معاشرتی مرتبے کے مطابق کافی رقم معین کر دی جاتی ہے۔ مصدر میں مہر کی ادائیگی کا عام طریقہ یہ ہے کہ اس کا ایک حصہ شادی کی وقت ادا کر دیا جاتا ہے۔ بقا یا کی ادائیگی کجھ خاص عرصے پر محدود ہوتی ہے۔ مقامی اعتبار سے اس میں فرق ہوتا ہے۔ عام طور پر مہر کا دو تمہائی حصہ شادی سے پہلے یا کم از کم شادی کے وقت ادا کر دیا جاتا ہے اور بقا یا شادی کے انفصال کے وقت خواہ یہ مناکھین کی موت سے ہو یا علیحدگی سے، ادا کر دیا جاتا ہے۔ شادی سے پہلے یا شادی کے وقت مہر کی رقم کے دو تمہائی حصے کی ادائیگی

کو مصیر میں کم و بیش مذہبی اصول سمجھا جاتا ہے حالانکہ قرآن یا سنت میں اس قسم کا کوئی اصول نہیں ہے۔ (۲۳)

مصری ضابطے کے تحت معاہدہ "نکاح میں مہر کی رقم کا تعین قطعی ضروری نہیں سمجھا جاتا۔ اگر معاہدے میں اس کا کوئی تعین نہیں ہے تو بیوی مہرالمثل طلب کرنے کی حقدار سمجھی جاتی ہے۔ اس کا تعین بیوی کے خاندان کے معاشرتی مرتبے اور رواج سے کیا جاتا ہے۔ کم سے کم مہر مقرر ہونے کی صورت میں شوہر کو فوری ادائیگی کرنی پڑتی ہے۔ اور اگر یہ حد سے ہی زیادہ کم ہے تو بیوی مہرالمثل کا مطالبه کر سکتی ہے اس کا تعین مقامی رواج اور عمل کے ساتھ ساتھ عورت کے معاشرتی مرتبے - عمر - مالی حالات - عفت - ذہانت - حسن - عصمت - تعلیم - مختصر یہ کہ ان تمام خصوصیات کی روشنی میں ہوتا ہے جو مناکحت کی پسندیدگی معین کرنے میں گران قدر سمجھی جاتی ہیں۔ (۲۴)

ایسی شادی کی صورت میں جس میں مہر مقرر نہ کیا جائے یہ سمجھا جاتا ہے کہ بیوی نے مہر یا اس کی رقم کے تعین کے متعلق کوئی سوال نہیں کیا یا شوہر کو اس امر کی اجازت دی ہے کہ وہ بعد میں اس کا تعین کر دے۔ ایسی صورت میں بیوی نکاح کی تکمیل سے پہلے شوہر سے مہر بالمثل متعین کرنے کا مطالبه کر سکتی ہے۔ اگر شوہر انکار کرے تو بیوی مجسٹریٹ کے یہاں نالش کر سکتی ہے۔ مجسٹریٹ شوہر کو حکم دے سکتا ہے کہ بیوی کے صلاح مشورے سے مہر کی رقم کا تعین کرے۔ عدم تعامل کی صورت میں مجسٹریٹ قانون کے مطابق مہر بالمثل مقرر کر سکتا ہے۔ (۲۵)

غیر معین مہر کی شادی اگر تکمیل نکاح سے پہلے مرد کی جانب سے منسوخ کر دی جائے تو مہر بالمثل کے تعین میں فقہاء کی آراء مختلف ہیں۔ ایک نظریہ یہ ہے کہ بیوی کو مہر بالمثل کا حق نہیں پہنچتا یہ نص قرآنی کی تفسیر پر مبنی ہے۔

" اور اگر تم ان بیویوں کو طلاق دو قبیل اس کے کہ ان کو ہاتھ لکھو
اور ان کے لئے کچھ مہر بھی مقرر کر چکے تو ہے تو جتنا مہر تم نے مقرر کیا ہو
اس کا نصف (واجب) ہے مگر یہ کہ وہ عورتیں اپنا نصف معاف کر دین یا یہ
کہ وہ شخص رعایت کر دے جس کے ہاتھ میں نکاح کا تعلق رکھنا اور توڑنا
ہے - اور تمہارا معاف کر دینا (بہ نسبت وصول کرنے کے) تقویٰ سے زیادہ
قریب ہے اور آپس میں احسان کرنے سے غفلت نہ برتو بلاشبہ اللہ تعالیٰ
تمہارے سب کاموں کو خوب دیکھتے ہیں ۔ (البقر ۲۳۷)

دوسرے نقطہ " نظر کو ماننے والے فقہاء کا خیال یہ ہے کہ مندرجہ بالا
آیت ایسی شادی کے سلسلے میں ہے جس میں مہر کا تعین نہ ہوا ہو اور جو مہر کی
جانب سے منسون کی گئی ہو۔ یہ عورت کے مطالبة " مہر کے حق کو ختم کرنے کا
کوئی اصول معین نہیں کرتی ۔

مصری ضابطے میں مہر کی زیادہ سے زیادہ رقم مقرر کرنے کی کوئی حد
نہیں ہے۔ مذاکجین کی باہمی رضامندی سے مہر کی متعینہ رقم میں اضافہ بھی کیا
جا سکتا ہے۔ کسی بیوی کے والدین یا سربراستوں کو مہر کی کل رقم یا اس کے کچھ
 حصے کو بحق شوہر معاف کرنے کا حق نہیں ہے۔ بیوی کو البتہ یہ حق
 حاصل ہے کہ وہ مہر کی کل رقم یا اس کا کچھ حصہ اگر اس کا تعین رویہ
 یا اشرفتی میں ہوتا ہے معاف کر دے۔ اس معافی میں شوہر کی مرضی ضروری
 نہیں ہے۔ مہر کی متعینہ رقم میں کسی اضافے کے لئے بیوی یا اس کے سربراست
 کا باضابطہ قبول ضروری ہے ۔

مصر میں مسلمان عورتوں کا مہر طالب کرنے کا حق اکثر بروئے کار
آتا رہتا ہے۔ اسے تمام قرض خواہوں پر سبقت حاصل ہوتی ہے۔ مذاکجین میں
 سے کسی کا باپ۔ شوہر کا دادا یا سو برست یا شادی کا ایک عام سربراست مہر
 کی ادائیگی کا ضامن ہو سکتا ہے ۔

مصری خاباطے میں مشروط مہر کو بھی جائز قرار دیا گیا ہے مطلب یہ ہے کہ مہر کی رقم کا انحصار بیوی کی بعض صلاحیتوں کی تکمیل ، مثلاً تعلم کی ایک خاص حد، پر ہوگا (۲۸) اگر شوہر مہر کا پہمان پورا نہیں کرتا تو بیوی معاوضہ قبول کر سکتی ہے بشرطیکہ معاوضہ میں ادا کی جانے والی چیز غیر قانونی یا اسلام کے اصولوں کے منافی، مثلاً خنزیر اور شراب، نہ ہو۔ شوہرا اور بیوی جائز طور پر مہر کی رقم مہرالمثل سے کم کر سکتے ہیں۔ بشرطیکہ شوہر معاوضہ کے طور پر کچھ اور وعدہ کرے۔ شوہرا اور بیوی مہر کی رقم کو مہرالمثل سے زیادہ بھی کر سکتے ہیں۔ اضافہ کا دارو مدار بیوی کی بعض صلاحیتوں کی تکمیل پر ہوتا ہے۔

مصری خاباطے میں اس امر کی صراحة ہے کہ عام طور پر بیوی اس وقت تک شوہر سے گزارہ حاصل کرنے کی حق دار ہو گی جب تک وہ شوہر کے ساتھ رہے یا اپنے والدین کے ساتھ رہے اور بغیر کسی وجہ کے اپنے شوہر کے ساتھ اس کے طلب کرنے پر رہنے سے انکار نہ کرے (۲۹)۔ اس صورت میں بھی اسے گزارہ حاصل کرنے کا حق ہے جب وہ سہری کل رقم کی ادائیگی نہ ہونے کی بنا پر وظیفہ زوجیت ادا کرنے سے انکار کر دے۔ اور اس صورت میں بھی جب وہ تین دن یا اس سے زیادہ کے سفر پر اپنے شوہر کے ساتھ جانے سے انکار کر دے۔ وہ عورت جو تکمیل نکاح سے پہلے بیمار ہو جاتی ہے اور وظیفہ زوجیت کے قابل نہیں رہتی خواہ وہ اپنے شوہر کے ساتھ رہے یا والدین کے ساتھ، گزارے کی حق دار ہے۔ اگر اس کی حالت شوہر کے گھر رہنے کی نہ ہو تو وہ والدین کے گھر رہ سکتی ہے۔ لیکن اگر وہ سفر کر سکتی ہو اور اس سے انکار کرے تو وہ گزارہ حاصل کرنے کا حق کھو بیٹھتی ہے اور نافرمان سمجھی جاتی ہے (۳۰)۔

شوہر، قید ہو جانے کی صورت میں بیوی کی کفالتی ذمہ داریوں سے بری نہیں ہوتا۔ ۱۹۲۰ء کے قانون نمبر ۲۵ کے نفاذ سے پہلے بیوی کو گزارہ کی رقم دینے سے انکار کرنے والا شوہر قید کا مستحق سمجھا جاتا تھا۔ بشرطیکہ بیوی کو گزارہ حاصل کرنے کا قانونی حق ہو۔ لیکن اس قانون میں یہ بھی تھا کہ

اگر شوہر بیوی کو گزارے کے اخراجات دینے سے مسلسل انکار کرتا ہے تو جو نکاح فسخ کر دینے کا حکم دے سکتا ہے (۵۱) -

نا فرمان بیوی گزارہ حاصل کرنے کے حق سے اس وقت تک محروم رہتی ہے جب تک کہ وہ نافرمان رہے - مندرجہ ذیل حالتوں میں بیوی قانونی طور پر نافرمان مموجہی جائے گی - (۵۲)

(الف) اگر وہ شوہر کی اجازت اور معقول وجہ کے بغیر اپنے شوہر کے گھر کو چھوڑ کر چلے جائے -

(ب) اگر وہ اپنے شوہر کی اجازت کے بغیر ایسی ملازمت کر لیتی ہے جس کی وجہ سے رات کو اپنے شوہر کے گھر میں اس کا واپس آنا ناممکن ہو جائے -

(ج) اگر وہ اپنے شوہر کے ساتھ ایسے مکان میں رہتی ہے جو خود اس کی سلکیت ہے اور شوہر کو گھر میں داخل ہونے سے منع کر دے -

وہ عورت جس کا نکاح کسی شخصی فریب یا غلطی کی وجہ سے فسخ ہو جاتا ہے یا نکدیل کو پہنچتا ہے، گزارے کی حق دار نہیں ہوتی (۵۳)۔ گزارے کے ہر مقدمے کا انحصار مقدمہ کی اپنی صلاحیتوں پر ہوتا ہے اور گزارے کے اخراجات کا تعین اسلامی قانون کے مطابق کیا جاتا ہے -

مصر کے شخصی قانون کا خابطہ، طلاق کی انہیں مختلف اقسام کو تسلیم کرتا ہے جو حنفی قانون میں بیان کی گئی ہیں - مصر کے قانون طلاق کی بعض نمایاں خصوصیات قابل ذکر ہیں -

اگر شوہر ایک یا دو مرتبہ طلاق کا اعلان کرتا ہے تو یہ طلاق رجعی ہوتی ہے - بیوی کو تین ایام حبس کے زمانے تک عدت گزارنا ہوتی ہے - اس طلاق کے لوازمات مندرجہ ذیل ہیں (۵۴) -

(الف) شوہر کو طلاق کے اعلان کا مجاز ہونا چاہئے -

(ب) طلاق کا ارادہ واضح طور سے ظاہر ہونا چاہئے ۔

(ج) بیوی کو حالت طہر میں ہونا چاہئے ۔

رجعی طلاق میں مناکھین ایام عدت تک ایک دوسرا ہے سے علیحدہ رہتے ہیں ۔ اگر شوہر چاہے تو اس دوران میں خانگی تعلماں استوار کر کے رجوع کوئے طلاق بائن کے سلسلے میں مصری ضابطہ، مکمل اور نامکمل طلاق میں امتیاز کرتا ہے ۔ (۵۵)

مکمل اور ناقابل رجوع طلاق وہ ہے جو تین "دفعہ واضح اور غیر وجہم الفاظ میں دی جائے ۔ لیکن جب شوہر اپنے اعلان میں طلاق کا لفظ شامل نہیں کرتا بلکہ بیوی کو طلاق دینے کا واضح اشارہ کرتا ہے تو اسے نامکمل ناقابل رجوع طلاق کہتے ہیں ۔ قانون ایسی طلاق کے سلسلے میں مطہر جوڑ سے کو از سر نو نکاح کی اجازت دیتا ہے ۔ انہیں نکاح کی رسم پھر سے ادا کرنا پڑتی ہے اور مهر مقرر ہوتا ہے ۔ اگر نامکمل طلاق کا اعلان تکمیل نکاح سے ہمچلے ہوتا ہے تو شوہر بیوی کو توان متعہ ادا کرتا ہے ۔ لیکن اگر ایسی طلاق تکمیل نکاح کے بعد دی جائے تو شوہر کو پورا مهر ادا کرنا پڑتا ہے ۔ نامکمل ناقابل رجوع طلاق کے سلسلے میں جچ طرفین کی علیحدگی کا اعلان کرتا ہے ۔ (۵۶)

مصری ضابطہ، طلاق التفویض کو بھی تسلیم کرتا ہے ۔ اس کی رو سے شوہر معاہدہ "نکاح میں بیوی کو طلاق کا حق تفویض کرتا ہے ۔ یہ حق بعد میں بھی تفویض کیا جاسکتا ہے ۔ اس کی دو صورتیں ہیں یا تو بیوی کو مکمل حق ہوتا ہے کہ وہ شوہر کے پیدا کئے ہوئے حالات کے تحت طلاق لے لے ۔ یا یہ حق مشروط ہوتا ہے اور شوہر کی اجازت سے اس کا استعمال ہو سکتا ہے ۔ بیوی کس وقت اور کن حالات میں تفویض شدہ حق طلاق استعمال کرسکتی ہے اس کا انحصار اس امر پر ہے کہ شوہرنے کس حد تک حق تفویض کیا ہے ۔ یہ الفاظ دیگر طرفین کو یہ فیضانہ کرنا ہوتا ہے کہ بیوی کس طریقہ سے تفویض شدہ حق کو استعمال کرسکتی ہے ۔ (۵۷)

شوہر کی جانب سے تفویض شدہ حق طلاق مندرجہ ذیل صورتوں میں ختم ہو جاتا ہے -

(الف) اس مدت کے ختم ہو جانے پر جو بیوی کے اس حق کے استعمال کے لئے مقرر ہوئی ہے -

(ب) واضح یا غیر واضح عمل تنسيچ - یا خانگی تعلقات کو وقتی طور پر ختم کر کے ان کی تجدید کر لینے سے -

(ج) یا نکاح کے انفصال سے (۵۸)

انفصال نکاح کے بعد طرفین کے از سر نو شادی کر لینے کی حورت میں بیوی اس حق طلاق سے محروم ہو جاتی ہے جو شوہر پہلی شادی کے وقت (بصورت عہد) اسے تفویض کرتا ہے .

مصری ضابطہ میں طرفین کی باہمی رضامندی یا عدالتی کارروائی کے ذریعے سے طلاق کی اجازت ہے - مذاکھین میں سے کسی کے ترک، مذہب یا کسی مہلک یہماری میں مبتلا ہونے یا باہمی لعan کی بنیاد پر بھی طلاق کی اجازت ہے - (۵۹)

مصری ضابطے میں جائز طلاق کے لئے دیج ذیل چیزوں ضروری ہیں -

(الف) طلاق واضح ہونا چاہئے - لفظ طلاق یا اس کے مشتقات استعمال ہونا ضروری ہیں - بہ الفاظ دیگر اعلان واضح اور غیر مبهم الفاظ میں ہونا چاہئے -

(ب) اعلان طلاق جس میں لفظ طلاق استعمال ہو غیر مبهم تحریر میں منتقل ہونا چاہئے۔ اس میں شوہر کا اپنی بیوی کو طلاق دینے کا واضح اشارہ ہونا چاہئے -

(ج) عورت کو حالت طہر میں ہونا چاہئے - (۶۰)

مصر جدید کی معاشرتی اور سیاسی تحریکوں میں جمال الدین افغانی اور محمد عبده کی تعلیمات کے اثرات بہت نمایاں ہیں۔ ان میں مصر کی تحریک نسوان جو سنہ ۱۹۳۴ء میں وجود میں آئی قابل ذکر ہے۔ اس تحریک سے آزادی نسوان کو فروغ حاصل ہوا ہے۔ قاسم امین۔ مادام تشاوی اور بعض دوسروں کے خیالات مصری عورت کی آزادی کے اہم عنابر ہیں۔

مصر کے نئے دستور کی رو سے جس کا نفاذ سنہ ۱۹۵۶ء میں ہوا ہے عورتوں کو ووٹ دینے کا حق مل گیا ہے۔ گویا مصری عورتوں نے جس مہم کی ابتداء کی تھی وہ بخیر و خوبی ختم ہو گئی۔ مصر میں یہ عام رواج ہے کہ تقریباً ہر نکاح نامے میں ایک ایسی دفعہ رکھی جاتی ہے جس کی رو سے شادی شدہ زندگی مصیبیت بن جانے کی صورت میں مسامان عورت طلاق حاصل کرسکتی ہے۔ (۶۱) اگر شوہر وقت مقررہ پر گزارہ نہ ادا کرے تو جدید قانون کی رو سے وہ قید کا مستحق ٹھرتا ہے۔ (۶۲)

سنہ ۱۹۶۰ء میں تعداد ازدواج پر ہابندی عائد کرنے کی اصلاح جس کا مدت سے انتظار تھا رائج ہوتی۔ اس کی رو سے ہر اس شخص کو جو دوسری شادی کرنا چاہتا ہے عدالت سے اجازت لینا پڑے گی اور اس امر کا ثبوت دینا ہو گا کہ وہ پہلی بیوی اور اس کے بچوں کی کفالت کی اہلیت رکھتا ہے۔ یہ ظاہر ہے کہ شادی اور طلاق کے سلسلے میں مصری عورتوں کے حقوق تسلیم کر لئے گئے ہیں۔ (۶۳) اس اصلاح کے نتائج پر کوئی حکم لگانا قبل از وقت ہو گا لیکن یہ ظاہر ہے کہ مصری قانون ساز عائلی قوانین کے سلسلے میں حقوق نسوان کو پوری طرح تسلیم کر رہے ہیں۔

اصلاح—تیونس میں

اب ہم عائلی قوانین کی اس اصلاح کا جائزہ لیں گے جو تیونس میں رائج ہوئی ہے۔ تیونس میں شخصی مرتی کا نیا ضابطہ تیرہ اگست سنہ ۱۹۶۷ء کو ایک فرمان کے ذریعے سے رائج ہوا تھا۔ اس کا نفاذ یکم جنوری سنہ ۱۹۶۸ء سے

ہوا۔ اس کا تعلق صرف مسلمانوں سے ہے۔ تیونس کے عیسائی باشندے فرانسیسی قوانین اور اسرائیلی شہری اپنے خاباطے کے تحت ہیں۔

تیونس کے خاباطے کی رو سے جائز شادی الہارہ سال کے مرد اور پندرہ سال کی عورت کے مابین ہو سکتی ہے بشرطیکہ فریقین کے لئے کوئی قانونی موانع نہ ہوں۔ نکاح کی قانونی کارروائی کے لئے ایک باخاباطہ نکاح نامہ، (جو ایک معاشرتی قانون کے تحت وضع کیا جانا ہے) اور دو اہل گواہوں کی موجودگی، اور بیوی کے لئے مهر کا تعین، ضروری ہے۔ قانونی طور سے کم عمر کے لوگوں کی شادی کی اجازت جو دے سکتا ہے بشرطیکہ بلوغ کا اطمینان بخش ثبوت مہبیا کیا جائے (۶۵)۔ نابالغزوں کی شادی کے لئے سرپرسنر کی اجازت ضروری ہے۔ خاباطہ میں سرپرسنر کی تعریف یہ ہے کہ وہ ایسا قریبی عزیز ہونا چاہئے جو صحیح الدماغ ہو۔ جنس ذکور سے تعلق رکھتا ہو اور بالغ ہو۔ سرپرسنر کی عدم موجودگی میں اس کے فرائض بہر حال کوئی جو انجام دے گا۔

شادی کرنے والے افراد خود یا وکیلوں کی معرفت شادی کر سکتے ہیں۔ تفویض کا حق سرپرسنر ہی کو حاصل ہوتا ہے۔ تفویض اسی صورت میں جائز ہو سکتی ہے جبکہ یہ دستاویز کی صورت میں ہو اور اس میں مناکھین کے نام مذکور ہوں ورنہ یہ غیر قانونی اور بیکار سمجھی جائے گی (۶۶)۔

شادی کے موانع دائمی یا وقتی ہو سکتے ہیں۔ دائمی موانع یہ ہیں:

(الف) قرابت۔ خون کے وشتے۔ (ب) صاحرة (ج) رضاعت یا طلاق ثلاثہ۔ وقتی موانع میں کی تیسری پارٹی کا حق ثابت ہو جانا (تعلق حق الغیر) اور عدت شامل ہیں (۶۷)۔ رضاعت صرف اس صورت میں موانع کا حکم رکھتی ہے جب کہ اس کا تعلق پہلے دو سال سے ہو۔

تعداد ازدواج ممنوع قرار دی گئی ہے اور اس کی خلاف ورزی کرنے والے کو ایک سال کی قید یا ۲۰۰۰ فرانک جرمائی یا دونوں سزاویں ہو سکتی ہیں (۶۸)۔

کسی شخص کو اپنی اس بیوی سے از مر نوشادی کی اجازت نہیں ہے جسے طلاق بائیں دی جاچکی ہو۔ اس عورت سے بھی نکاح کی اجازت نہیں ہے جو افساخ نکاح کے بعد ایام بعد گزار رہی ہو۔

تعداد ازدواج پر پابندی کے علاوہ یہ سارے موانعات وہی ہیں جو حنفی قوانین میں موجود ہیں۔

خطابطے کی رو سے یہ قاعدہ شادیاں وہ ہیں جن میں معاہدے کے مقاصد کے خلاف کوئی شرط رکھی جاتی ہے یا موانع کے اصولوں کے باوجود قرابت۔ مصاہرت رضاعت۔ طلاق بائیں اور عدت کی حالت میں کی جاتی ہیں۔ پندرہ سال کی بلوغ کی عمر کو بہنچنے سے پہلے کوئی نابالغ جو شادی کرتا ہے وہ بھی یہ قاعدہ ہوتی ہے۔ ایسی شادی ابتدا ہی سے غیر قانونی اور بیکار سمجھی جاتی ہے۔ اسے ناجائز قرار دینے کے لئے کسی قانونی کارروائی کی ضرورت نہیں ہوتی۔ اگر ایسی شادی کی تکمیل ہو گئی ہو تو بیوی مهر طلب کرسکتی ہے۔ اگر مهر متعین نہیں ہوا ہے تو جج اس کا تعین کرسکتا ہے۔ اس سے نسب بھی قائم ہوتا ہے اور بیوی کو علیحدگی کے وقت سے عدت گزارنا پڑتی ہے۔ ایسی شادی سے مصاہرت کے موانع بھی وجود میں آتے ہیں۔

تیونس کا خطابطہ مهر کے مسلسلے میں بہت نرم ہے۔ ہر وہ چیز جس پر کوئی قانونی پندش نہیں ہے اور جو مالی قیمت رکھتی ہے مهر مقرر ہوسکتی ہے۔ مهر کی تعداد یا حد پر بھی کوئی پابندی نہیں ہے۔ عورت کو مهر پر پورا حق ہوتا ہے اور وہ اسے حسب مرضی استعمال کرسکتی ہے۔ مهر ادا نہ کرنے کی صورت میں شوہر بیوی کو وظیفہ^۱ زوجیت کے لئے مجبور نہیں کرسکتا۔ لیکن شادی کی تکمیل کے بعد مهر غیر محفوظ قرض سمجھا جاتا ہے اور بیوی صرف اس کی ادائیگی کا تقاضا کرسکتی ہے۔ شوہر کے انکار یا نااہلی کی وجہ سے طلاق نہیں مانگی جاسکتی (۰۰)۔

نسب کے مسلسلے میں روایتی اسلامی قوانین کے مقابلے میں اس خطابطے کی دفعات بہت قابل ذکر اور نرم ہیں۔ خطابطے نے بچے کے نسب کے سلسلے میں

نمايان اصول بيان کئے ہين اس کے مطابق نسب تین طریقوں سے معین ہوگا۔ والدین کا ساتھ مونا - باپ کا سب کے سامنے بچے کو اپنا تسلیم کرلینا یا ایک یا ایک سے زيادہ اهل - گواہ کی شہادت (۱) ایسے بچے کا نسب جس کی ماں کا اپنے شوہر کے ساتھ رہنے کا ثبوت نہیں ہے - غیر معین رہتا ہے - نسب اس صورت میں بھی معین ہو جائے گا جب بچے کی ولادت باپ کی ایک سالہ غیر موجودگی یا طلاق کی تاریخ کے ایک سال بعد ہوئی ہو۔ (۲)

ضابطے میں بیوی بچوں کے ساتھ نرمی کا سلوک - بیوی کو جسمانی اذیت نہ پہنچانا اور خاندان کی کفالت شوہر کے فرائض میں شامل کی گئی ہے - بیوی کا فرض یہ ہے کہ وہ شوہر کا احترام اور اس کی اطاعت کرے اور خانگی فرائض رسم و رواج کے مطابق ادا کرتی رہے۔ اگر بیوی صاحب جاندار ہو تو اسے خاندان کی کفالت میں بھی حصہ لینا چاہئے (۳) شوہر کو بیوی کی جاندار کا سربراہ بننے کا حق نہیں ہے۔

تیونس کے ضابطے نے طلاق کے اسلامی قانون میں بھی قابل ذکر تبدیلیاں کی ہیں - اس کی رو سے عدالت کے علاوہ کوئی طلاق جائز نہیں ہو سکتی طلاق کا حکم ان حالات میں دیا جاسکتا ہے -

(الف) اگر شوہر ضابطے میں بیان ہونے والے اسباب میں سے کسی سبب کی بنا پر درخواست پیش کرے -

(ب) طرفین کی باہمی رضا مندی پر

(ج) شوہر کی خواہش یا بیوی کی درخواست پر (۴)

چج ہر مقدمے کی جانچ پڑتال کے بعد اس ہر جانے کا تعین کرے گا جو مظلوم فریق کو ادا کیا جائے گا - طلاق کا حکم دینے سے پہلے وہ مصالحت کی ہر ممکن کوشش کرے گا - اگر طلاق کا حکم نکاح کی تکمیل سے پہلے دیا جائے گا تو بیوی معین مهر کے نصف کی حق دار ہوگی - (۵)

ضابطے نے اس طلاق کی عدت کی مدت جس میں مطلقہ عورت حاملہ نہیں ہے تین مہینے مقرر کی ہے ۔ وہ عورت جس کا شوہر اس کے سامنے مراجعت چار مہینے دس دن کی عدت گزارے گی یا حاملہ ہونے کی صورت میں وضع حمل تک ۔ حمل کی زیادہ سے زیادہ مدت طلاق یا شوہر کی موت کی تاریخ سے ایک سال تک مقرر کی گئی ہے ۔ اگر کسی مفقودالخبر شخص کو عدالت مفقودالخبر قرار دے دے تو اس کی بیوی کو عدت کا وہی زمانہ گزارنا ہوگا جو شوہر کے مراجعت ہر کسی عورت کو گزارنا پڑتا ہے (۶) ۔ جنگ یا فوری ضرورت کے زمانے میں جج اس شخص کو مفقودالخبر قرار دے سکتا ہے جس کی تلاش کم از کم دو سال تک کی گئی ہو ۔ عام حالات میں اس زمانے کا تعین نہیں ہوتا بلکہ اس کا انحصار جج کی رائے پر ہوتا ہے ۔

تیونس کا شخصی مرتبی کا ضابطہ اسلامی شخصی قوانین میں اہم تبدیلیوں کا مظہر ہے ۔ خاص طور پر اس وجہ سے کہ اس میں تعدد ازدواج منوع قرار دی گئی ہے اور طلاق کا اختیار عدالتون کو دیا گیا ہے ۔ تعدد ازدواج صرف منعوں ہی نہیں ہے بلکہ اس کی سزا بھاری جرمانہ یا قید یا دلوں ہیں ۔ فرانسیسی ضابطہ "دیوانی" کے اثرات اس ضابطے میں بہت نمایاں ہیں ۔ اس کی وجہ یہ ہے کہ فرانسیسوں کے قبضے کے بعد سے ضابطہ "نپولین" تیونس کا ضابطہ "دیوانی" رہا ہے ۔ ضابطہ "نپولین" کو آزاد تیونس کی دیوانی ضروریات کے مطابق بنانے کے لئے اس میں ترمیم کی جا رہی ہے ۔ طلاق کے سلسلے میں عورتوں کو مردوں کے مساوی حقوق دئے گئے ہیں اور شوہر کا یہ حق کہ وہ اپنے حسب خواہش بیوی کو طلاق دے سکتا ہے ختم کر دیا گیا ہے ۔ طلاق کے معاملات میں فریقین کو مالی هرجانہ متعین کرنے کے اختیارات ججوں کو تنفیض کئے گئے ہیں ۔ ان تبدیلیوں کو اسلامی شخصی قانون میں ایک انقلاب سے تعبیر کیا جاسکتا ہے ۔

خلاصہ بحث

پاکستان - مصر اور تیونس میں اسلامی عائلی قوانین کی اصلاح کے اس مختصر جائزے کے بعد ہم کچھ نتائج نکال سکتے ہیں ۔ عام تاثر تو یہ ہے کہ اسلامی دنیا میں عظیم معاشرتی اور معاشی انقلابات رونما ہو رہے ہیں ۔ انقلاب نے ایسے قوانین کو لازم بنادیا ہے جن کی رو سے عورتوں کو ان کے قدیم حقوق خاص طور پر شادی اور طلاق کی حقوق از سرنو مل جائیں ۔ ان تین ملکوں کی اصلاح نے دوسرے ملکوں کے لئے مثال قائم کر دی ہے ۔ اصلاح کی ایک نمایاں خصوصیت یہ ہے کہ اس کی وجہ سے اسلامی قوانین کے ڈھانچے میں معاشرتی اور معاشی تبدیلیوں کی ضرورت کا احساس قوی ہو گیا ہے ۔ تاکہ اسے اس کے خاص حلقے میں عصر جدید کے چیلنج کا مقابلہ کرنے کے قابل بنادیا جائے ۔

پاکستان کا اسلامی عائلی قوانین کا آرڈیننس جس کا نفاذ حال ہی میں ہوا ہے مسلمان عورتوں کو ان کے وہ حقوق دلانے کی طرف اہم قدم ہے جو اس سے پہلے انہیں اتنی آسانی سے حاصل نہیں تھے ۔ انہی یہ دیکھنا ہے کہ اس آرڈیننس کے نفاذ سے پاکستانی عورتوں کو کیا کیا نفع حاصل ہو گا۔ اشخاص متعلقہ کو پورا پورا فائدہ پہنچانے کے لئے عائلی قوانین کی عدالتون کی ضرورت شدت سے محسوس کی جا رہی ہے ۔ اس اصلاح کی وجہ سے ازدواجی معاملات بالخصوص طلاق کے معاملات جلد از جلد فیصل ہو سکیں گے ۔ قیام پاکستان سنہ ۱۹۷۶ء سے اب تک طلاق سے متعلق اینگلو مسلم قانون کے گرانبار طریقے میں کوئی تبدیلی نہیں ہوئی تھی لیکن قانونی اصلاحات کے کمیشن کی سفارش پر عمل میں آئے والی موجودہ اصلاح صحیح راستے کا پہلا قدم ہے اور قانونی طریقہ کار کے آسان ہونے کی بہت سی امیدوں کا مظہر ہے ۔

پاکستان میں اسلامی شخصی قانون گی از سر نو ترتیب جس میں موجودہ اصلاح شامل ہے ایک قابل غور منصوبہ ہے ۔ اس ائمی ترتیب سے اینگلو محمدان قانون

کی خامیاں دور کرنے کا موقعہ نکل آئے گا اور اس کی وجہ سے قانونی طریقے کی دشواریاں اور پیچیدگیاں بھی ختم ہو جائیں گی ۔

بہت سی معاشرتی خرابیوں کا سدباب بالخصوص رسمی شادیوں اور طلاقوں سے متعلق جو خرابیاں ہیں انہیں دور کرنیکی ضرورت مدت دراز سے محسوس کی جا رہی تھی اس اصلاح کی وجہ سے وہ لوگ بھی جو مذموم رسم و رواج کی وجہ سے شادی نہیں کرپاتے خاندانی زندگی کا لطف انہا سکتے ہیں ۔ لیکن مشکلات کو حل کرنے کا طریقہ "کار وضع کرنے سے پہلے مسائل کی اہمیت کو منجھنے کے لئے خصوصی مطالعہ اور تحقیق کی اشد ضرورت ہے ۔ ان خرابیوں کا مقابلہ کرنے کے لئے موثر قوانین دوسری لازمی چیز ہے ۔ پاکستان کے اسلامی عائلی قوانین نے مدت دراز کی ایک ضرورت کو پورا کیا ہے ۔ لیکن بہتر اور موثر نتائج حاصل کرلے کے لئے اب بھی خصوصی کوشش ضروری ہے ۔

نوٹس

- ۱ - مختصر انسائکلو پیڈیا آف اسلام - لیڈن سنہ ۱۹۵۳ء میں مقالہ 'نکاح' ملاحظہ ہو ۔
- ۲ - طارق ظفر تونایہ Tarkiyenin siyasi hayatında Batılı- lashma hareketleri استنبول ۱۹۶۰ صفحات ۱۲۹ تا ۱۳۱
- ۳ - کاؤنٹلیون آستروگ - اصلاح انگوراً لندن سنہ ۱۹۴۲ء لکچر - اصل القانون - اس کے علاوہ ایج اے آر گب کی Modern Trends in Islam شکاگو سنہ ۱۹۵۲ء باب ۵ - "قانون اور معاشرہ" بھی ملاحظہ ہو ۔ ترکی میں مغربی قوانین کے رواج کے تفضیل مطالعہ کے لئے پروفیسر Hifzi Veldet Velidedeoglu کی ترکی دیوانی قانون کے بارے میں تصنیف Turk Medeni Hukuku جلد نمبر ۱ استنبول سنہ ۱۹۵۶ء اور ان کا مقالہ - به عنوان ترکیہ میں سوئزر لینڈ کے خابطہ دیوانی کے نفاذ سے پیدا شدہ مسائل " مطبوعہ در سالنامہ شعبہ دینیات جامعہ استنبول" سنہ ۱۹۵۶ء ملاحظہ ہو ۔

- ۴ - Tunaya, op. cit. صفحہ ۱۳۱

- ۵ - مصطفیٰ رشید - ترکی خابطہ دیوانی کی تشریح مطبوعہ استنبول سنہ ۱۹۲۶ء صفحات ۱ تا ۵ - ترکی دیوانی قانون پر اسلامی قانون کا اثر کے سلسلے میں

Faculte de Droit (مطبوعہ استنبول) ۱۹۵۶ء کے متعدد مقالات میں شائع ہوئے
ہیں ان میں سے دو مقالے ترکی قانون کی اصلاح میں اسلامی قانون کا مقام مصنفہ
حفظی تیمور اور دوسرا حلمی ضیا الکن کا مقالہ

قابل ذکر ہیں :- Le Droit, Coutumieret Le Code civer.

- ۶ - فیض قادر الدین طیب جی، محمدان لا - بمعیت سنہ ۱۹۴۰ء - تیرسا ایڈیشن صفحہ
۹۷ و بعد -

۷ - اے اے اے، فیضی

Major Developments in Muhammadan Law in India,

سنہ ۱۸۸۵ء - سنہ ۱۹۵۰ء - کتب خانہ علوم اسلامی میکیگل یونیورسٹی
مائیکر یال صفحہ ۲ -

۸ - قاضی ناصر الدین احمد -

Some Problems of Muhammadan and Anglo Muhammadan Law

کراچی سنہ ۱۹۵۲ء صفحہ ۱۶ تا ۲۲ -

- ۹ - محمدان لا وہ عام اصطلاح ہے جو بر صیر ہند و پاک کے وکلاء اسلامی
شخصی قانون کے لئے استعمال کرتے ہیں جو ہندوستان میں انگریزی عہد
میں ترمیم و تنسیخ کے بعد استعمال ہوتا تھا۔ انگریزی عہد میں اسلامی قانون
کی ترمیم و تنسیخ کے لئے رونالڈ گر ولسن کی کتاب Anglo-Muhammadan
Law، چھٹا ایڈیشن طبع تذن، سنہ ۱۹۳۰ء ملاحظہ ہو۔

۱۰ - قاضی ناصر الدین احمد صفحات ۱۶ تا ۲۲ -

- ۱۱ - ایضاً - نیز ملاحظہ کیجیئے طیب جی، 'تصنیف محوالہ بالا صفحہ ۱۱' - بر صیر
ہند و پاک کے محمدان لا کے تحت "مهر" زیادہ ہونے کی صورت میں ناجائز
تصور نہیں ہوتا ہے سوائی اودہ لا ایکٹ کے - جس میں یہ وضاحت ہے کہ
کوئی عدالت شوعر کے ذرائع آمدنی کی مناسب حدود سے زیادہ مهر نہیں دلوائیگی -
مهر کے سلسلے میں مزید معلومات کے لئے او اسپاٹس کا مقالہ "مهر" مشمولہ انسائٹکو
پیدا یا آف اسلام جلد (۳) ۱۳۶ تا ۱۳۸ اور ڈبلو - رابرتسن اسمٹھ کا مقالہ ابتدائی
عرب جاہلیت میں قرابت اور نکاح ۱۸۸۵ء صفحات ۱۱ - ۱۲ اور ۹ ملاحظہ ہو -
مهر کا رواج قبل اسلام کے سامنے لوگوں میں بھی تھا - اسی سے عبرانی لفظ MOHAR
اور سریانی MAHRD وجود میں آئی - اس موضوع پر چارلس ہملٹن کا انگریزی
ترجمہ ہدایہ طبع لاہور ۱۹۵۲ء بھی معلومات افزا ہے

- ۱۴ - روایتی مہر کا یہ دستور اس اجازت کی وجہ سے وجود میں آبا جو فتاویٰ عالمگری میں موجود ہے ۔ یہ برصغیر میں حنفی قانون کی اہم ترین کتاب ہے ۔ مقابلہ کیجئے محولہ بالا کتاب از طیب جی صفحہ ۱۴۱ اور ما بعد ۔
- ۱۳ - قاضی ناصر الدین احمد محولہ بالا کتاب صفحہ ۲۵ ، اور ما بعد ۔
- ۱۴ - ایضاً ۔
- ۱۵ - مصنف کی یہ معلومات (کل خواتین پاکستان) کی بعض مقدار ارکان اور دوسری انجمنوں کی ارکان سے زبانی گفتگو پر مبنی ہیں ۔ نیز طبیب جی کی محولہ بالا کتاب ص ۲۵۰ ملاحظہ ہو ۔
- ۱۶ - گزٹ آف پاکستان "غیر معمولی" جون ۱۹۷۰ء کراچی ص ۹۸ تا ۹۸
- ۱۷ - ایضاً ص ۱۱۹۹ ۔
- ۱۸ - " ۱۲۰۲ تا ۱۲۰۴
- ۱۹ - گزٹ آف پاکستان ص ۱۲۰۶ ۔
- ۲۰ - " ۱۲۰۶
- ۲۱ - " ۱۲۱۲ تا ۱۲۱۱
- ۲۲ - " خلا کو کمیشن کی روپوٹ میں خلع پڑھنا چاہئے ۔ طلاق کے بارے میں آسف علی اصغر فیضی کی تصریحات قابل غور ہیں ۔ وہ کہتے ہیں کہ طلاق چونکہ خاندانی اتحاد کو ختم کر دیتی ہے اس لئے یہ بذات خود ایک معاشرتی برائی ہے لیکن اس برائی کی ضرورت بھی ہے ۔ بعض اوقات بہتری اسی میں ہوتی ہے کہ خاندانی اتحاد کو ختم کر دیا جائے بجائے اس کے کہ فریقین کو ایسے بندہن میں جکڑا رہنے دیا جائے کہ جس سے ان کے مستقبل کی ہر خوشی (ختم ہو جائے) ص ۱۲۵ Outlines of Muhammadan Law نیر ملاحظہ کیجئے مستشر ہے ۔ شاخت کا مقالہ (طلاق) انسانکلو پیڈیا آف اسلام لینڈ جلد چہارم ص ۳۹ تا ۴۰ اور لوئیس کی کتاب Introduction A. L. Etude de Droit Musalman مطبوعہ پیرس ۱۹۵۳ع ص ۳۲۱ تا ۲۹

۲۳ - گزٹ آف پاکستان غیر معمولی ۱۲۱۵ ۔

- ۲۴ - ایضاً ص ۱۲۱۸ فی الحال فوجداری عدالت سو روپہ ماہوار تک گزارہ الائنس جلد ادا کرنے کا حکم دے سکتی ہے
- ۲۵ - " ص ۱۲۲۵ تا ص ۱۳۳۲ -
- ۲۶ - غیر معمولی گزٹ آف پاکستان کراچی۔ ۱۳۰ اگست ۱۹۵۵ء ۱۹۶۰ء تا ۱۹۶۲ء شرعیہ کا انگریزی تلفظ شریعت ہے -
- ۲۷ - " ص ۱۵۶۲ -
- ۲۸ - " " " ص ۱۵۶۲
- ۲۹ - گزٹ آف پاکستان " " ۱۵۸۱ تا ۱۵۸۸
- ۳۰ - " " " " " ۱۵۹۰
- ۳۱ - " " " " " ۱۵۹۸ تا ۱۵۹۰
- ۳۲ - " " " " "
- ۳۳ - پاکستان ریو یو - لاہور اپریل ۱۹۶۱ء ص ۳
- ۳۴ - " " " " " صفحات ۳ تا ۴
- ۳۵ - مفتی محمد شفیع کا مکتوب بنام صدر محمد ایوب خان میں اس قسم کی تنقید کی گئی ہے - جو جون ۱۹۶۱ء میں پاکستانی اخبارات میں شائع ہوئی تھی - صدر کی طرف سے اس مکتوب کا جواب ڈاں - کراچی اور دوسرے پاکستانی اخبارات میں گیارہ جون ۱۹۶۱ء کو شائع ہوا ہے - جس میں صادر نے علماء سے وقت گئے ساتھ چلنے کی ہدایت فرمائی ہے - اور تعداد ازواج کو انتہائی وحشیانہ ظلم قرار دیا ہے -
- ۳۶ - محمد قادری پاشا کا مسلم حقوقی قانون شخصی و قانون وارثت بوجین کاپیول کی کتاب Droit Musulman دو جلد مطبوعہ پرسن سٹ ۱۸۹۵ء کی دوسری جلد میں موجود ہیں۔ یہی چیز محمد قادری پاشا کی کتاب Gode di statutie personnal Egyptien d' Opres hanafite, Commentaire du code hanafite جا سکتی ہے - اور محمد زید بیگ کی کتاب de status personnal egyptien. 3 vols. Le Caire 19' 3 ملاحظہ ہے - شخصی مصری قانون کے جا بجا حوالے لوئیس کی کتاب مطبوعہ پرسن میں ۱۹۵۳ء میں بھی مل سکتے ہیں -

مصری شخصی قانون کا ضابطہ حنفی قانون مشمولہ پر دو جلد احکام عدیہ پر
مبني ہے جو جو دت پاشا کی صدارت میں مرتب ہوا تھا۔ اس کمیٹی کا کام جو
مجاہہ کی تدوین میں مصروف تھی سلطان عبدالحمید دوم کے حکم سے یکاخت بند
کر دیا گیا۔ مشرق وسطیٰ کے چند ممالک میں مجلہ پر اب بھی عمل در آمد
ہوتا ہے۔ ترکی میں مجلہ پر عملدر آمد خلافت اور عدالت ہائی شرعیہ کے اختتام
کے ساتھ سے ۱۹۲۲ء میں ختم کر دیا گیا۔

۳۴ - عبدالفتاح السید بیہ کی تصنیف Del Etendue des Droit dela femme dans Le Mariage ne Musulman et particulherement en Egypte,

۳۸ - ایضاً - مطبوعہ پیرس سنه ۱۹۳۲ء

۳۹ - ایضاً - صفحات ۳۲ تا ۳۹۔

۴۰ - ایضاً -

۴۱ - ایضاً -

۴۲ - ایضاً -

۴۳ - ایضاً - صفحات ۶۵ تا ۷۲۔

۴۴ - ایضاً - صفحہ ۱۔

۴۵ - ایضاً -

۴۶ - مارما ڈیوک پکھال کا The meaning of the Glorious Queran مطبوعہ بنگلور ۱۹۵۲ء سورہ ۲۔

۴۷ - عبدالفتاح - تصنیف مذکورہ بالا صفحات ۶۷ تا ۷۷۔

۴۸ - ایضاً - صفحات ۹۰ تا ۹۲۔

۴۹ - ایضاً - صفحہ ۱۲۲ و ما بعد۔

۵۰ - ایضاً -

۵۱ - ایضاً - صفحات ۱۲۲ تا ۱۲۹، ۱۲۹، ۲۸۱، ۲۸۵ تا ۲۸۵۔

۵۲ - ایضاً - صفحات ۱۲۲ تا ۱۲۹ - نان و نفقہ کے متعلق ضوابط تفصیل طور

پرمسٹر لوئس ملیوکی کتاب Introduction a ll Etude du Droit Musulman

مطبوعہ پیرس ۱۹۵۳ء صفحات ۳۰۱ تا ۳۰۶ پر دیکھئے ۔

- ایضاً - عبدالفتاح کتاب محوالہ بالہ صفحات ۱۲۹ تا ۱۲۹ ۵۳

- ایضاً - صفحات ۱۶۶ و ما بعد ۵۴

- ایضاً - صفحات ۱۸۳ و ما بعد ۵۵

- ایضاً - صفحات ۱۸۷ تا ۱۸۵ ۵۶

- ایضاً - صفحات ۱۹۳ تا ۱۹۶ ۵۷

- ایضاً - صفحات ۱۹۶ و ما بعد ۵۸

- ایضاً - صفحات ۲۰۳ و ما بعد ۵۹

- ایضاً - صفحات ۱۷۶ تا ۱۷۶ ۶۰

۶۱ - مادم احمد حسین کی کتاب Women iE the Moslem World واشنگٹن سہ

۱۹۵۶ء صفحات ۱۵ تا صفحہ ۲۰

- ایضاً ۶۲

۶۳ - آنیلو گا دیو کی تصویف La Revolution des Femmes en Islam مطبوعہ

مطبوعہ پیرس ۱۹۵۴ء صفحات ۸ تا ۹ ۶۴

۶۴ - ایضاً - صفحہ ۲۱۳ مغاربہ کی اکثریت امام مالک کے پیروی ہے - تیونس میں آج تک عائلی معاملات قوانین شریعت کے مطابق فیصل ہوتے ہیں - وہاں کا نظام قانون دیوانی (عدالت عالیہ) کہلاتا ہے جو خود فقه مالکی اور فقه حنفی کی دو جماعتوں پر مشتمل ہے - حنفی فقه کا رواج ترکوں کی فتح کے بعد سے ہوا جبکہ والی تیونس ترکی خلیفہ کا باج گذار تھا - تیونس میں نکاح کے سلسلہ میں فقه حنفی کی مشہور کتاب مختصر التدویری پر عمل کیا جاتا ہے - اس کے مقابلہ میں فقه مالکی کی کتاب ابن ابو زید القیروانی کا رسالہ ہے - دیکھئے - جسی - ایچ - بوسکے اور Ayl برشر کی کتاب Le Slatut Personnel En droit Musulman Hanefite

مطبوعہ تیونس (جو مختصر القدوی کے متن اور فرانسیسی ترجمہ پر مشتمل ہے) ۔

شمالی افریقہ خصوصاً مراقد اور الجیریا میں فقه مالکی کے قابل قدر مانند جی - ایچ -

بو سکر کی کتاب Precis de Droit Musulman

- مطبوعة الجزائر ١٩٥٠ أغ مشتمله بر دو جلد طبع ثانى -
- ٦٥ - مجلة مشرق وسطى واشنطن - جلد ١١ ١٩٥٢ ص ٢١٠
- ٦٦ - ايضاً
- ٦٧ - ايضاً
- ٦٨ - مثل ايست جنرل محوله بالا ص ٣١٠ - مثل ايست جنرل محوله بالا ص ٣١٠
آنيليوكي تصنیف مذکوره بالا صفحه ٢٤٦ -
- ٦٩
- ٧٠ - مجلد مشرقي وسطى - ٣٠٩ -
- ٧١ - ايضاً صفحه ٣١٠ -
- ٧٢ - ايضاً -
- ٧٣ - ايضاً - صفحات ٣١٠ تا ٣١١ -
- ٧٤ - ايضاً -
- ٧٥ - ايضاً -
- ٧٦ - ايضاً - صفحات ٣١١ تا ٣١٣ -